

यज्ञेन यज्ञमयजन्त देवास्तानि धर्माणि प्रथमान्यासन् ।
ते ह नाकं महिमानः सचन् यत्र पूर्वं साध्याः सन्ति
देवाः ॥

यज्ञेन यज्ञमयजन्त देवा अग्निनाग्निमयजन्त देवा अग्निः पशुरासीत्तमालभन्त तेनायजन्तेति
च ब्राह्मणम् । तानि धर्माणि प्रथमान्यासन् । ते ह नाकं महिमानः समसेवन्त यत्र
पूर्वं साध्याः सन्ति देवाः साधनाः । युस्थाणो देवगण इति नैरुक्ताः पूर्वं देवयुग-
मित्याख्यानम् ॥

वसवो यद्विवसते सर्वम् । अग्निर्वसुभिर्वासव इति समाख्या तस्मात्पृथिवीस्थानाः ।
इन्द्रो वसुभिर्वासव इति समाख्या तस्मान्मध्यस्थानाः । वसव आदित्यरश्मयो विवा-
सनात्तस्माद् युस्थानाः । तेषामेषा भवति ॥ ४१ ॥

सुगावो देवाः सदनमकर्म य आजग्मुः सर्वनमिदं जुषाणाः ।
जक्षिवांसः पपिवांसश्च विश्वे ऽस्मे धत्त वसवो वसूनि ॥
स्वागमनानि वो देवाः सुपथान्यकर्म य आगच्छत सर्वनानीमानि जुषाणाः स्वादितवन्तः
पीतवन्तश्च सर्वे ऽस्मासु धत्त वसवो वसूनि । तेषामेषापरा भवति ॥ ४२ ॥

ज्मया अत्र वसवो रन्त देवा उरावन्तरिक्षे मर्जयन्त शुभ्राः ।
अर्वकिपथ उरुग्रयः कृणुध्वं श्रोता दूतस्य जग्मुषो नो अस्य ॥
ज्मया अत्र वसवो ऽरमन्त देवा ज्मा पृथिवी तस्यां भवा उरौ चान्तरिक्षे मर्जयन्त
गमयन्त रमयन्त शुभ्राः शोभमाना अर्वाच एनान्पथो बहुजवाः कुरुध्वं शृणुत दूतस्य
जग्मुषो नो ऽस्याग्नेः ॥
वाजिनो व्याख्याताः *) । तेषामेषा भवति ॥ ४३ ॥

शं नो भवन्तु वाजिनो हवेषु देवताता मितद्रवः स्वर्काः ।
जम्भयन्तो ऽ हिं वृकं रक्षांसि सनैम्यस्मद्युयवन्नमीवाः ॥